

**ЗАПИСНИК**  
од 26-та седница на Советот на Агенцијата за аудио  
и аудиовизуелни медиумски услуги  
одржана на 13.09.2021 година

Присутни членови на Советот на Агенцијата преку видео конференциска врска: Лазо Петрушевски претседател на Советот на АААМУ, Селвер Ајдини заменик на претседател на Советот на АААМУ, м-р Алма Машовиќ, Лазар Трајчев, Зоран Фиданоски, д-р Методија Јанчески.

Отсутни членови на Советот на Агенцијата: /

На седницата преку видео конференциска врска беше присутен д-р Зоран Трајчевски директор на Агенцијата за аудио и аудиовизуелни медиумски услуги.

Присутни од Стручната служба: д-р Ивана Стојановска, Цветанка Митревска, Горан Радуновиќ, м-р Ружица Бошнакоска Јотевска.

Други присутни: /

Г-дин Петрушевски ја отвори 26-та седница на Советот на Агенцијата за аудио и аудиовизуелни медиумски услуги. Седницата започна во 13:35 часот и се одржа преку видео конференциска врска.

Советот на Агенцијата, едногласно го усвои следниот:

**ДНЕВЕН РЕД**

1. Усвојување на Предлог-записник од 25-та седница на Советот на Агенцијата за аудио и аудиовизуелни медиумски услуги, одржана на 09.09.2021 година.
2. Предлог за донесување на одлука за зголемување на Финансискиот план на Агенцијата за аудио и аудиовизуелни медиумски услуги за 2021-ва година, со предлог – одлука.
3. Предлог за давање одобрување за донесување на одлука за доделување финансиска помош–донација за семејствата на починатите лица во пожарот во модуларната болница за Ковид пациенти во Тетово.
4. Предлог за давање одобрување за спроведување на постапка за јавна набавка - стока: Средства за заштита од пандемијата COVID-19.
5. Разно.

## Точка 1

Советот на Агенцијата го разгледа и едногласно го усвои Записникот од 25-та седница на Советот на Агенцијата за аудио и аудиовизуелни медиумски услуги, одржана на 09.09.2021 година, со текст како што беше предложен.

## Точки 2 и 3

Г-дин Петрушевски објасни дека 2-та и 3-та точка од Дневниот ред се поврзани меѓу себе и предложи за нив да има заедничка дискусија а потоа за секоја од нив засебно да се гласа. Бидејќи членовите на Советот немаа против, му даде збор на директорот на Агенцијата да даде вовед.

Г-дин Трајчевски објасни дека со ребалансот на Буџетот од Владата на РСМ на Агенцијата и се доделени повеќе средства од оние што беа предвидени со Буџетот за 2021-та година. Износот е 12.600.000,00 денари. Со оглед на тоа дека АВМУ го има испланирано Буџетот за оваа година, реално не и се потребни и не се планирани овие средства. Кога се носеше Буџетот за 2021-ва година Агенцијата имаше приходи кои се добиваат од Владата односно од Министерство за информатичко општество и администрација, приходи од надоместоци за дозволи за вршење на радио и ТВ емитување, приходи од надзор за реемитување на програмски сервиси на оператори на јавна електронска комуникациска мрежа и даватели на аудиовизуелни медиумски услуги по барање и приходи од Буџетот на РСМ за изборен процес во 2021 година. Тие средства на Агенцијата и беа малку за 2021-ва година и затоа се зема од заштедените средства што ги има Агенцијата. Сега сумата што и ја дава Владата е доволна да се анулира таа сума што е земена од претходните години, и тие 11 милиони денари се враќаат во заштедени средства а Финансиски план за 2021-ва година се зголемува за 1.500.000,00 денари од кои 1.000.000,00 денари се наменети доделување на еднократна финансиска помош за семејствата на починатите лица во пожарот во модуларната болницата за Ковид пациенти во Тетово и 500.000,000 денари за исплата на плати на вработените во Агенцијата. Тоа е всушност измената која следи и затоа насловот е зголемување на Финансискиот план. Инаку рече, формално можеше да се зголеми, целата сума да се префрли во буџетот но реално не би имало зошто, бидејќи нема за што да се потроши, нема такви активности за кои Агенцијата би вложила финансиски средства за оваа година. Во врска со третата точка од Дневниот ред појасни дека на претходната седница Советот донесе Заклучок и согласно тоа изработена е Предлог-одлука за доделување финансиска помош-донација за семејствата на 15 починати лица и ќе се направат напори најитно што може уште денес или во текот на утрешниот ден да биде потпишано и од Црвен крст и да биде доставено до Министерство за правда за да се одобри донацијата и да може во најкус можен рок да се префрлат средствата на Црвен крст и да стигнат таму за каде што се наменети. Доколку има интерес за подетално објаснување во врска со зголемувањето на Финансискиот план наведе дека раководителот на Секторот за финансии и логистика Горан Радуновиќ може да одговори.

Г-дин Петрушевски објасни дека треба да има мали промени во предложената одлука, наместо 840 илјади денари треба да стои 900 илјади денари затоа што има 15 починати. На претходната седница имаше 14 починати лица но во меѓувреме пријавено е уште едно починато лице. Со тоа нема да се издвојат семејствата на починатите по ниедна основа, добро е да се опфатат сите семејства и да им се помогне на некој начин.

Со тоа одлуката треба да се коригира за семејства на 15 починати лица и 900 илјади денари со тоа што Агенцијата има доволно средства затоа што има издвоено 1 милион денари за оваа намена.

Г-дин Фиданоски рече дека нема утеха за трагичната загуба на семејствата во големата трагедија што се случи во модуларната болница во Тетово. Уште еднаш рече дека ќе ја искористи приликата и ќе искаже во негово име и во име на Советот најдлабоко сочувство за семејствата. Овие средства практично Агенцијата ги издвојува што би рекол народот да им се најдат на семејствата во вакви тешки моменти за трошоци кој им се неопходни. Агенцијата во континуитет со ваквиот чекор покажува дека доколку е во можност од средствата издвојува за вакви и слични трагични ситуации. Тоа го правела, не е првпат и го поздравил. Наведе дека како Совет и Агенција и понатаму треба да продолжат доколку се во можност се разбира, но се надева дека нема да има вакви ситуации во иднина за да мора да одвојуваат средства. Апсолутно рече дека ќе даде поддршка за ваквата одлука како и за зголемувањето на Финансискиот план кој е неопходен. Рече дека има едно техничко прашање поврзано со вториот дел од зголемувањето на Финансискиот план во делот за платите. Праша дали тие средства се резервираат за да се употребат понатаму до крајот на годината или веќе се испланирани за нешто поконкретно?

Г-дин Трајчевски објаснил дека планирањето е во идно време. Појаснил дека веќе две години не се зголемени платите на вработените и исто така секоја година има потреба од 1% до 3% за усогласување со Законот. Од таа причина да не се доведе Агенцијата во ситуација, ако има потреба во декември да се изврши некакво усогласување со Законот, да се имаат средствата, ако нема потреба од усогласување средствата ќе останат. Потсети дека платите се намалија со ребалансот на Финансискиот план во јули оваа година затоа што имаше предвидено плати за членови на Советот кој што не се реализираа. За да не се дојде до ситуација да треба да има трет ребаланс со кој што ќе се предвиди друга сума за плати или за заменик директор за кој што во моментот нема такво пополнето работно место, да има средства на сметката. Посочи дека нема конкретен план и најава но ако дојде до таква ситуација да има средства на сметката, ако нема реална потреба тие средства нема да се трошат.

#### гласање по Точка 2

Советот на Агенцијата едногласно донесе Одлука со која се одобрува зголемување на Финансискиот план на Агенцијата за аудио и аудиовизуелни медиумски услуги за 2021-ва година, бр.05-2789/1 од 23.07.2021 година.

Вкупно планираните приходи и расходи според Финансискиот план на Агенцијата за аудио и аудиовизуелни медиумски услуги за 2021-ва година ќе се зголемат за 1.500.000,00 денари, односно ќе изнесуваат 126.817.233,00 денари.

Со зголемувањето се обезбедуваат финансиски средства во вкупен износ од 1.500.000,00 денари, наменети за:

- доделување на еднократна финансиска помош за семејствата на починатите лица во пожарот во модуларната болницата за Ковид пациенти во Тетово во износ од 1.000.000,00 денари и
- зголемување на средствата за исплата на плати на вработените во Агенцијата во износ од 500.000,000 денари.

Секторот за поддршка на работата на директорот и на Советот, горенаведената одлука да ја објави на веб страницата на Агенцијата.

### гласање по Точка 3

Советот на Агенцијата едногласно даде одобрување директорот на Агенцијата да донесе Одлука за доделување финансиска помош - донација во вкупен износ од 900.000,00 (деветстотини илјади) денари на семејствата на починатите лица во пожарот кој ја зафати модуларната болница за Ковид пациенти во Тетово на ден 08.09.2021 година, кои ќе се спроведат преку Црвениот крст на Република Северна Македонија, посебен Фонд за солидарност.

Донацијата ќе се распредели подеднакво како еднократна финансиска помош на секое од семејствата на 15 –те починати лица во пожарот во модуларната болница за Ковид пациенти во Тетово, во висина од по 60.000,00 (шеесет илјади) денари по семејство.

Финансиските средства се издвојуваат од финансиските средства на Агенцијата за аудио и аудиовизуелни медиумски услуги, остварени во 2021-та година, а се уплаќаат на посебна наменска сметка на Црвениот крст на Република Северна Македонија – Фонд за солидарност преку Комерцијална банка, сметка број 300000001327966, даночен број: 4030984271620.

За предметната финансиска помош – донација за семејствата на починатите лица во пожарот кој ја зафати модуларната болница за Ковид пациенти во Тетово на ден 08.09.2021 година, се склучува Договор за донација помеѓу Агенцијата за аудио и аудиовизуелни медиумски услуги и Црвениот крст на Република Северна Македонија, кој ќе стапи во сила веднаш по потпишувањето од страна на двете договорни страни, а ќе се применува по добиено позитивно мислење за јавниот интерес од страна на Министерството за правда на Република Северна Македонија.

Секторот за поддршка на работата на директорот и на Советот, горенаведената одлука да ја објави на веб страницата на Агенцијата.

### **Точка 4**

Раководителката на Секторот за правни работи и јавни набавки Цветанка Митревска го образложи Предлогот за давање одобрување за спроведување на постапка за јавна набавка -стока: Средства за заштита од пандемијата COVID-19. Објасни дека оваа набавка е планира во Годишниот план за јавни набавки а средствата се предвидени во Финансискиот план за 2021 година. Според средствата кои се предвидени ќе се спроведе како набавка од мала вредност а огласот ќе се објави на електронскиот систем за јавни набавки. Во доставените материја за точката прецизно се дефинирани средствата што ќе бидат набавени во рамките на оваа набавка за да се обезбеди заштита од пандемијата COVID-19 за вработените во Агенцијата и за гостите кои што доаѓаат.

Советот на Агенцијата едногласно даде одобрување на директорот на Агенцијата за спроведување на постапка за јавна набавка-стока: Средства за заштита од пандемијата COVID-19.

Точка 5

Разно

Немаше точки под Разно

Бр. 02-3341/5  
21-09 2021 година  
Скопје



Агенција за аудио и  
аудиовизуелни медиумски услуги  
Претседател на Советот

Лазо ПЕТРУШЕВСКИ

